

കെട്ടിട നിർമ്മാണ തൊഴിലാളി ക്ഷേമനിധിയിലെ നിക്ഷേപം

242 (889) ശ്രീ. കോവൂർ കുഞ്ഞുമോൻ : താഴെ കാണുന്ന ചോദ്യങ്ങൾക്ക് തൊഴിലും പുനരധിവാസവും വകുപ്പുമന്ത്രി സദയം മറുപടി നൽകുമോ :

(എ) ഈ സർക്കാർ അധികാരത്തിൽ വരുമ്പോൾ കെട്ടിട നിർമ്മാണ തൊഴിലാളി ക്ഷേമനിധിയിൽ എത്ര രൂപ ഏതെല്ലാം അക്കൗണ്ടുകളിൽ ഏതെല്ലാം ബാങ്കിൽ നിക്ഷേപം ഉണ്ടായിരുന്നു എന്ന് ജില്ലയിൽ വ്യക്തമാക്കുമോ ;

(ബി) ഇപ്പോൾ എത്ര രൂപ ഏതെല്ലാം ബാങ്കിൽ ഏതെല്ലാം അക്കൗണ്ടിൽ നിക്ഷേപമായി ഉണ്ടെന്ന് വ്യക്തമാക്കുമോ ;

(സി) കെട്ടിട നിർമ്മാണ തൊഴിലാളി ക്ഷേമനിധിയിൽ വിവിധ ബാങ്കുകളിൽ ഉണ്ടായിരുന്ന സ്ഥിര നിക്ഷേപം കഴിഞ്ഞ സർക്കാരിന്റെ കാലത്തു നൽകിയിരുന്ന ബാങ്കുകളിൽനിന്ന് മാറ്റാനുള്ള കാരണം വിശദമാക്കുമോ ;

(ഡി) ദേശസാൽക്കൃത ബാങ്കുകളിലെ നിക്ഷേപം ഷെഡ്യൂൾഡ് ബാങ്കിലേക്ക് മാറ്റുവാൻ ഉത്തരവു പുറപ്പെടുവിച്ചിട്ടുണ്ടോ ; ഉണ്ടെങ്കിൽ പകർപ്പ് ലഭ്യമാകുമോ ?

ഉത്തരം

(എ) ഈ സർക്കാർ അധികാരത്തിൽ വരുമ്പോൾ കെട്ടിട നിർമ്മാണ തൊഴിലാളി ക്ഷേമ നിധിയിൽ വിവിധ അക്കൗണ്ടുകളിൽ വിവിധ ബാങ്കുകളിൽ ഉള്ള നിക്ഷേപം സംബന്ധിച്ച വിവരം അനുബന്ധം (I) ആയി ചേർത്തിരിക്കുന്നു.*

(ബി) നിലവിൽ വിവിധ ബാങ്കുകളിൽ വിവിധ അക്കൗണ്ടുകളിലുള്ള നിക്ഷേപം സംബന്ധിച്ച വിവരം അനുബന്ധം (II) ആയി ചേർത്തിരിക്കുന്നു.*

(സി) കേരള കെട്ടിട നിർമ്മാണ തൊഴിലാളി ക്ഷേമ ബോർഡിൽ വിവിധ ബാങ്കുകളിൽ ഉണ്ടായിരുന്ന സ്ഥിരനിക്ഷേപങ്ങൾ ഒരു വർഷത്തെ കാലാവധി ക്കാണ് നിക്ഷേപിക്കുന്നത്. ഇത് കാലാവധി പൂർത്തിയാക്കുമ്പോൾ ഉയർന്ന പലിശ നിരക്കിന് വിധേയമായി പിൻവലിക്കുകയോ, പുതുക്കുകയോ ചെയ്യുകയാണ് പതിവ്. പിൻവലിച്ച നിക്ഷേപങ്ങൾ ഉയർന്ന പലിശ നിരക്കുള്ള ബാങ്കിൽ ഒരു വർഷത്തേക്ക് നിക്ഷേപിക്കുന്നു. കോ-ഓപ്പറേറ്റീവ് ബാങ്കുകളിൽ 25 ശതമാനവും ഷെഡ്യൂൾഡ് ബാങ്കുകളിൽ 25 ശതമാനവും നാഷണലൈസ്ഡ് ബാങ്കുകളിൽ 50 ശതമാനമോ അതിലധികമോ ഉയർന്ന പലിശ നിരക്കാണ് സ്ഥിര നിക്ഷേപം നടത്തുന്നതിന് മാനദണ്ഡമായി സ്വീകരിച്ചിട്ടുണ്ട്.

(ഡി) ഇല്ല സ്ഥിരനിക്ഷേപത്തിന് നിക്ഷേപ പരിധിയും ഉയർന്ന പലിശ നിരക്കുമാണ് മാനദണ്ഡങ്ങൾ.

* ലൈബ്രറിയിൽ വച്ചിട്ടുണ്ട്.